



Выдаецца  
з 9 жніўня 1917 г.

# ЗВЯЗДА

27

ЛІСТАПАДА 2015 г.

ПЯТНІЦА

№ 230 (28088)

Кошт 2000 рублёў

Б Е Л А Р У С К А Я Г А З Е Т А



«Нёман» —  
аднагодка  
Перамогі

СТАР. 3



Фільмы Пташука,  
якія варта  
паглядзець

СТАР. 5



Праграма  
тэлебачання  
на наступны  
тыдзень

20 КАНАЛАЎ

ЛІЧБА ДНЯ

2 МЛН

569,9 ТЫСЯЧЫ

пенсіянераў знаходзіліся на ўліку ў органах па працы, занятасці і сацыяльнай абароне ў кастрычніку гэтага года, пра што паведамілі ў Нацыянальным статыстычным камітэце. Сярэдні памер пенсій у кастрычніку склаў Br2 млн 811,1 тысячы, што ў 2,4 раза перавышае бюджэт пражытачнага мінімуму для пенсіянераў (у адпаведнасці з пастановай Міністэрства працы і сацыяльнай абароны, БПМ для пенсіянераў у цэнах чэрвеня 2015 года ў разліку на месяц на перыяд з 1 жніўня па 31 кастрычніка гэтага года складае Br1 млн 193,2 тысячы). Сярэдні памер прызначаных пенсій да сярэдняга памеру налічанай зароботнай платы ў кастрычніку бягучага года склаў 41,1%.

Курсы замежных валют,  
устаноўленыя НБ РБ з 27.11.2015 г.

Долар ЗША		18266,00 ▲
Еўра		19373,00 ▼
Рас. руб.		278,10 ▲
Укр. грыўня		782,86 ▲

ISSN 1990 - 763X

1 5 2 3 0 >



9 771990 763008

## Час і асоба

Сувораўцы — не толькі героі карцін  
вядомага мастака Мікалая Апіёка,  
а і прыхільнікі яго творчасці

Калі глядзіш на гэтыя палотны, перад вачыма паўстаюць цэлыя эпохі. У чарговы паход ідзе Усяслаў Чарадзеі, стварае свой крыж Лазар Богша, пакарае алімпійскія вяршыні Дар'я Домрачава... Для іншых карцін пахне хлебам, толькі што скошанай травой, свежымі кветкамі. Раптам адчуваеш увесь той жах, што прынесла Вялікая Айчынная вайна, і становішся сведкам падзей у сучаснай арміі.



СТАР. 13

Фота Аляксандра ШАБЛЮКА.

### ■ На слыху

## АХОВА ЗДАРОЎЯ Ў ЭЛЕКТРОННЫМ ВАРЫЯНЦЕ

Камп'ютарызацыя працоўных месцаў урачоў,  
магчыма, завершыцца ўжо налета

Пакуль жа ў сталіцы амбулаторныя і стацыянарныя медустановы аснашчаны камп'ютарамі, сканерамі і іншай неабходнай тэхнікай прыкладна на 85 працэнтаў, у рэгіёнах — на 50. Як толькі працэс інфарматызацыі поўнасцю завершыцца, можна будзе гаварыць аб пераходзе на электроннае вядзенне ўсёй медыцынскай дакументацыі.



Паводле слоў загадчыка аддзела арганізацыйна-метадычнага і сістэмна-тэхнічнага суправаджэння інфарматызацыі аховы здароўя Рэспубліканскага навукова-практычнага цэнтру медыцынскіх тэхналогій, інфарматызацыі, упраўлення і эканомікі аховы здароўя Сямёна ПАЛЯКОВА, камп'ютарызацыя медустановаў, наяўнасць электроннай дакументацыі, электронных амбулаторных картак (дзе будзе сабраная ўся інфармацыя аб пацыенце) з'яўляецца не адзінай задачай электроннай аховы здароўя краіны.

СТАР. 3

### ■ Надвор'е

## МОКРЫ СНЕГ І ДОЖДЖ

А ўначы сіноптыкі прагназуюць да мінус 12

Даволі няўстойлівае надвор'е чакаецца на тэрыторыі краіны ў гэтыя выхадныя, паведамляюць спецыялісты Белгідраметцэнтру Мінпрыроды.

У пятніцу захавецца ўплыў вобласці павышанага атмасфернага ціску і істотных ападкаў не чакаецца. На асобных участках дарог галалёдзіца. Максімальная тэмпература паветра ўдзень будзе ў межах ад мінус 4 да плюс 2 градусаў. Амаль не будзе ападкаў і ў суботу, толькі ўдзень у крайніх заходніх раёнах краіны з набліжэннем атмасфернага фронту пройдуць невялікія ападкі ў выглядзе мокрага снегу і дажджу. Месцамі слабы галалёд, на асобных участках дарог галалёдзіца. Мінімальная тэмпература паветра ўначы складзе ад мінус 3 да мінус 10 градусаў, месцамі па ўсходзе да 10-12 марозу. Максімальная тэмпература ўдзень складзе 2 градусы цяпла.

А вось у нядзелю надвор'е сапсуецца. Пад уплывам актыўных атмасферных франтоў, якія рухаюцца да нас з боку Карпат, часам будуць ісці ападкі (снег, мокры снег і дождж), месцамі наліпанне мокрага снегу, галалёд. Тэмпература паветра ўначы чакаецца ад нуля да мінус 7 градусаў, удзень будзе ад мінус 3 да плюс 3 градусаў.

Паводле папярэдніх прагнозаў айчынных сіноптыкаў, у пачатку наступнага тыдня прагназуецца няўстойлівы характар надвор'я. Тады праз тэрыторыю Беларусі будзе рухацца атмасферныя франты атлантычнага цыклону, што перамяшчаецца да нас з боку Заходняй Еўропы. У панядзелак часам будзе ісці мокры снег, які ўдзень будзе пераходзіць у дождж. Месцамі чакаецца туман і галалёд. Уначы і раніцай на дарогах галалёдзіца. Тэмпература паветра ўначы складзе ад нуля да мінус 5 градусаў, удзень — ад нуля да плюс 6.

Сяргей КУРКАЧ. kurkach@zviazda.by

**ПІШАМ ПРА ТОЕ, ШТО САПРАЎДЫ ВАЖНА  
5 разоў на тыдзень!**

Падпісання на газету на I квартал можна ў любым аддзяленні паштовай сувязі; з дапамогай аплатна-даведачнага тэрмінала РУП «Белпошта»; праз сістэму «інтэрнэт-падпіска» на сайце [www.belpost.by](http://www.belpost.by); у кіёсках «Белсаюздрука»; у пашталёнаў.

**Падпісання на «Звязду» можна заўсёды!**

Падпіска, дарэчы,  
можа стаць добрым  
падарункам для вашых  
родных і блізкіх,  
для вашых сяброў.

